

# «Gowy men» diýer

Category: Goşgular, Kitapcy

написано kitapcy | 26 января, 2025

"Gowy men" diýer «GOWY MEN» DIÝER



Goşuňy bölekläp aýra gitseňem,  
Ýolda-işde utulsaňam-utsaňam,  
Ejeňize käte bir jaň etseňem:  
«Gaýgy etme balam, gowy men» diýer.  
Gözlerin yoluna diker oturur,  
«Perzendim gora» diýp dileg tutunar,  
Seň derdiň ýüregne döker oturur,  
Şonda-da, «jan balam, gowy men» diýer.

Dişleri dökülip, ezer çöregi,  
Billeri бүкүlip, kemär garagy,  
Käte sanjyp gidäýse-de ýüregi,  
«Azar etme balam, gowy men» diýer.

Çagasy geläýse towugyn soýar,  
Dolap, näzu-nygmat torbaňa guýar,  
Ugradyp, gatyja çöregin iýer,  
Diýer ene, diýer: gowy men diýer.

Erkin ýöremäge galmasa haly,  
Derdi artyp, hiç bolmasa mejaly  
Balasyna aýdar: «Dayaw men häli,  
Hiç alada etme, gowy men» diýer.

Eziz ene ýatyr saralyp-solup,  
Perzent otyr, enäň halyny bilip:  
Ezraýyl gelse-de başyny alyp  
Pyşyrdap: «Jan guzym, gowy men» diýer.

Mertligem, gaýratam enedir, ene.  
Dogumam, şöhratam enedir ýene  
Hatda balasynyň düýşünde siňe:  
«Özüň gora balam, gowy men» diýer. Goşgular